

दिनांक- 07/07/2018 को बहरागोड़ा में ग्राम स्वराज अभियान के तहत विभिन्न परिसंपत्तियों के वितरण के अवसर पर माननीय राज्यपाल महोदया के अभिभाषण के मुख्य बिन्दु :-

- मुझे बहरागोड़ा में ग्राम स्वराज अभियान के तहत आज विभिन्न लोगों के मध्य विभिन्न प्रकार के परिसंपत्तियों के वितरण के अवसर पर आयोजित इस समारोह में सम्मिलित होकर अपार प्रसन्नता हो रही है।
- ग्राम स्वराज अभियान भारत सरकार की एक बहुत बड़ी महत्वपूर्ण योजना है जिसके तहत हमारे ग्रामों के उन्नयन पर बल दिया गया है, वैसे भी हम सब जानते हैं हमारे देश के लगभग 70 फीसदी आबादी ग्रामों में रहते हैं। अतः देश की दशा को सुधारना है तो हमें ग्रामों की दशा में व्यापक सुधार लाने की आवश्यकता है।
- इस क्रम में बहरागोड़ा में आज ग्राम स्वराज अभियान के तहत विभिन्न प्रकार के परिसंपत्तियों का वितरण अत्यंत सराहनीय प्रयास है। इसके लिए मैं ग्रामीण विकास विभाग के साथ जिला प्रशासन, पूर्वी सिंहभूम को बधाई देती हूँ।
- सुखद है कि केन्द्र एवं राज्य सरकार द्वारा हमारे ग्रामों की दशा में सुधार लाने हेतु विभिन्न प्रकार की योजनाएँ संचालित है। आशा है हमारे क्षेत्रीय पदाधिकारीगण इन योजनाओं को हमारे ग्रामीणों , गरीबों, अनुसूचित जातियों, अनुसूचित जनजातियों तक तीव्र गति से पहुँचाने हेतु निरंतर सक्रियता से कार्य करते रहेंगे। वे ग्रामीणों की समस्याओं को संवेदनशील होकर देखे तथा उसके निराकरण की दिशा में आगे बढ़े।
- यकीनन केन्द्र एवं राज्य सरकार द्वारा ग्रामों के उन्नयन हेतु जो विभिन्न प्रकार की योजनाएँ संचालित हैं, यदि उनका सही से क्रियान्वयन किया जाय, तो हमारे ग्रामों की दशा अत्यंत बेहतर हो जाए।
- ग्रामों की दशा में सुधार लाने हेतु हमारे दूरदर्शी प्रधानमंत्री श्री नरेन्द्र मोदी जी द्वारा ग्राम स्वराज अभियान पर विशेष बल दिया गया है। इसके तहत उज्ज्वला योजना, मिशन इन्द्रधनुष, प्रधानमंत्री जनधन योजना, प्रधानमंत्री जीवन ज्योति योजना, प्रधानमंत्री सुरक्षा योजना जैसे विभिन्न कल्याणकारी योजनाओं से लोगों को लाभान्वित करने पर बल दिया गया है।

- एक समय था कि हमारी गरीब माँ-बहनों को कोयले अथवा लकड़ी पर खाना बनाना पड़ता था, गैस चूल्हा उनके पहुँच से दूर था हमारे माननीय प्रधानमंत्री ने संवेदनशील होकर इस स्थिति को समझा तथा क्रांतिकारी निर्णय लिया और उज्ज्वला योजना की शुरुआत की। इसके तहत लाभुकों को एक सिलिण्डर और गैस चूल्हा (रेगूलेटर) सहित देने का निर्णय लिया।
- मैं यहाँ के जिला प्रशासन के पदाधिकारियों सहित पूरे राज्य के सभी पदाधिकारियों को इस विषय पर कहना चाहती हूँ कि इन गरीबों हेतु इस बेहद महत्वपूर्ण योजना को पूर्णतः सफल बनाये। गैस एजेंसी भी इसमें सहयोग दें। योजना के कार्यान्वयन में किसी भी स्तर पर कोताही नहीं होनी चाहिए।
- खुशी की बात है केन्द्र सरकार की महत्वाकांक्षी योजना प्रधानमंत्री जन-धन योजना का हमारे राज्य में बेहतर तरीके से क्रियान्वयन किया गया। गरीबों का बैंक में खाता खुलवाया गया। साथ ही प्रधानमंत्री जीवन-ज्योति बीमा योजना और प्रधानमंत्री सुरक्षा बीमा योजना की दिशा में भी कार्य करते हुए लोगों के आश्रितों के बारे में सोचने का प्रयास किया गया।
- इस अवसर पर मैं कहना चाहूँगी कि हमारे पदाधिकारीगण शिक्षा, स्वास्थ्य, पोषण, कौशल और कृषि की दिशा में अधिक ध्यान दें। इन सब क्षेत्र में कार्य करते हुए देश को प्रगति के राह में तेज गति से आगे लें जाए साथ ही सभी योजनाओं का लाभ लोगों को सुगमता से पहुँचे इसके लिए सदैव तत्पर रहें। सबकी प्रगति में ही राष्ट्र की अन्नति है।
- आज विभिन्न लोगों के मध्य विभिन्न प्रकार के परिसंपत्तियों का वितरण भी किया जा रहा है। मैं सभी लाभुकों को शुभकामना देती हूँ तथा उनके उज्वल भविष्य की कामना करती हूँ एवं आशा करती हूँ लोगों को इसी प्रकार अधिक से अधिक जनकल्याणकारी योजनाओं का लाभ मिलता रहेगा।